

அக்டோபர் - 11

TNPSC துளிகள்

- ❖ திவ்யாஞ்சன்களுக்கென பிரத்யேகமான (மாற்றுத்திறனாளிகள்) இந்தியாவின் முதல் உயர் தொழில்நுட்ப விளையாட்டுப் போட்டிகள் பயிற்சி மையம் ஆனது மத்தியப் பிரதேசத்தின் குவாலியர் நகரில் திறக்கப்பட்டுள்ளது.
- ❖ நல்ல முறையான வேலைக்கான உலக தினமானது ஆண்டுதோறும் அக்டோபர் 07 ஆம் தேதியன்று அனுசரிக்கப்படுகிறது.

தமிழ்நாடு செய்திகள்

முதல் நீலகிரி வரையாடு தினம்

- ❖ தமிழ்நாடு அரசானது முதலாவது 'நீலகிரி வரையாடு தினத்தினை' அக்டோபர் 07 ஆம் தேதியன்று கொண்டாடியது.
- ❖ மாநில அரசானது, E.R.C. டேவிதார் அவர்களின் நினைவாக இந்தத் தேதியை நீலகிரி வரையாடு தினமாக தேர்வு செய்துள்ளது.
- ❖ இவர் 1960 ஆம் ஆண்டுகளில் தென்னிந்தியாவின் ஒரேயொரு மலைவாழ் குளம்பு விலங்கு பற்றிய ஆய்வுகளை முன்னெடுத்து மேற்கொண்ட வனவிலங்கு வளங்காப்பாளர் ஆவார்.
- ❖ இவர் 1963 ஆம் ஆண்டில் நீலகிரிப் பகுதிகளில் நீலகிரி வரையாடுகளின் முதல் எண்ணிக்கைக் கணக்கெடுப்பை மேற்கொண்டார் என்பதோடு, மேலும் நீலகிரியில் 38 விலங்குகளைக் கொண்ட ஒரு பெரிய மந்தை உட்பட சுமார் 400 வரையாடுகள் இருப்பதாக அவர் தெரிவித்தார்.
- ❖ இவர் 1975 ஆம் ஆண்டில் மேற்குத் தொடர்ச்சி மலைகள் முழுவதும் காணப்படும் நீலகிரி வரையாடுகள் பற்றிய விரிவானக் கணக்கெடுப்பினை மேற்கொண்டு அங்கு சுமார் 2,200 வரையாடுகள் இருப்பதாக மதிப்பிட்டார்.



பாரதி எழுத்து வடிவம்

- ❖ சென்னையின் இந்தியத் தொழில்நுட்பக் கல்விக் கழகத்தினைச் சேர்ந்த குழுவானது,

ஒன்பது இந்திய மொழிகளுக்கான ஒருங்கிணைந்த எழுத்து வடிவினை உருவாக்கி, அதற்கு பாரதி எழுத்து வடிவம் என்று பெயரிட்டுள்ளது.

- ❖ பன்மொழி ஒளியிழை எழுத்துணரி (OCR) திட்டத்தைப் பயன்படுத்தி பாரதி எழுத்து வடிவில் உள்ள ஆவணங்களைப் படிக்கும் முறையை இது உருவாக்கியுள்ளது.
- ❖ செவித்திறன் குறைபாடுள்ளவர்களுக்கான சைகை மொழியை உருவாக்கப் பயன்படும் விரல்-எழுத்துக் கூட்டு முறையையும் இக்குழு உருவாக்கியுள்ளது.
- ❖ இதில் ஒருங்கிணைக்கப்பட்டுள்ள எழுத்து வடிவங்கள் தேவநகரி, வங்காளம், குர்முகி, குஜராத்தி, ஒரியா, தெலுங்கு, கன்னடம், மலையாளம் மற்றும் தமிழ் ஆகியானவாகும்.
- ❖ இதில் ஆங்கிலம் மற்றும் உருது ஆகிய மொழிகள் இதுவரையில் ஒருங்கிணைக்கப் படவில்லை.
- ❖ ஒளியிழை எழுத்துணரித் திட்டங்களில் முதலில் ஆவணத்தை உரை சார்ந்த மற்றும் உரை சாராத ஆவணங்களாகப் பிரிப்பது (அல்லது வகைப்படுத்துவது) ஆகிய செயல் முறைகள் அடங்கும்.



உலகின் மிக நீளமான பாம்பு இனம்



- ❖ சென்னையின் இந்தியத் தொழில்நுட்பக் கல்விக் கழகத்தின் வளாகத்தில் சுமார் 7 முதல் 8 அடி நீளமுள்ள இராஜ மலைப்பாம்புக் குட்டி ஒன்று தென்பட்டுள்ளது.
- ❖ இராஜ மலைப்பாம்புகள் இதுவரை பதிவு செய்யப்பட்ட உலகின் மிக நீளமான மற்றும்

மூன்றாவது கனமான பாம்பு இனமாகும்.

- ❖ இந்தியாவில், நிக்கோபார் தீவுகளில் உள்ள காடுகளில் மட்டுமே இவை காணப்படுகின்றன.

வெகுஜன விரைவுப் போக்குவரத்து அமைப்பு (MRTS)



- ❖ சென்னை பெருநகர மேம்பாட்டு ஆணையம் (CMDA) மற்றும் சென்னை ஒருங்கிணைந்த பெருநகரப் போக்குவரத்து ஆணையம் (CUMTA) ஆகியவை இணைந்து வெகுஜன விரைவுப் போக்குவரத்து அமைப்பு/ சென்னை பறக்கும் தொடருந்து அமைப்பு (MRTS) நிறுவனத்தை கையகப்படுத்த உள்ளன.
- ❖ ஆரம்பத்தில், CUMTA மற்றும் CMDA ஆகியவை அதன் செயல்பாடுகளை மேற்பார்வை மேற்கொள்ளும் என்பதோடு, மேலும் அவை இதற்கெனச் சிறப்பு நோக்க அமைப்பு (SPV) ஒன்றை உருவாக்க உள்ளது.
- ❖ சுமார் ஏழு அல்லது எட்டு ஆண்டுகளுக்குப் பிறகு, அப்போதைய சூழ்நிலையைப் பொறுத்து CMRL இதற்கான பொறுப்பினை ஏற்கக் கூடும்.


தேசியச் செய்திகள்

பண மசோதா பயன்பாடு குறித்த எதிர் மனுக்கள்

- ❖ மத்திய அரசானது சில முக்கியச் சட்டங்களை இயற்றுவதற்கு பண மசோதாவினை ஒரு வழியாகப் பயன்படுத்துவதை எதிர்த்து தொடரப்பட்ட மனுக்களை விசாரிக்க ஏழு நீதிபதிகள் கொண்ட ஒரு அமர்வானது உச்ச நீதிமன்றத்தில் விரைவில் அமைக்கப்பட உள்ளது.
- ❖ 7 நீதிபதிகள் கொண்ட அமர்வு ஆனது, அடிப்படையில் ஒரு சட்டமானது செல்லுபடி ஆகும் வகையில் பண மசோதாவாக வகைப்படுத்தப்பட்டதா அல்லது மாநிலங்கள் அவையின் மதிப்பீட்டினைத் தவிர்ப்பதற்காக மட்டுமே பண மசோதாவாக வகைப்படுத்தப்பட்டதா என்பது பற்றி ஆய்வு செய்யும்.
- ❖ அரசியலமைப்பின் 110வது சட்டப் பிரிவு ஆனது பண மசோதா குறித்த விதி முறைகளைக் கொண்டுள்ளது.
- ❖ மக்களவையின் சபாநாயகரின் கருத்துப்படி பண மசோதா என்பது, வரிவிதிப்பு அல்லது பொது நிதி - இந்தியாவின் ஒருங்கிணைந்த நிதி அல்லது இந்தியாவின்

எதிர்பாரா (அவசர செலவின) செலவு நிதி ஒதுக்கீடு குறித்த விதிமுறைகளைக் கையாளும் ஒரு மசோதா ஆகும்.

- ❖ ஒரு பண மசோதாவை மக்களவையில் மட்டுமே அறிமுகப்படுத்த முடியும் என்பதோடு மேலும் அது ஒரு மசோதா "பண மசோதாவா அல்லது இல்லையா" என்று மக்களவை சபாநாயகரே வகைப்படுத்துகிறார்.
- ❖ ஒரு மசோதா பண மசோதாவா இல்லையா என்ற கேள்வி எழுந்தால், மக்களவை சபாநாயகரின் முடிவே இறுதியானது.
- ❖ மத்திய அரசானது, 2016 ஆம் ஆண்டு ஆதார் சட்டத்தை நிறைவேற்றிய போது பண மசோதா விவகாரம் குறித்த கேள்விகள் எழுந்தன.
- ❖ பணமோசடி தடுப்புச் சட்டத்தில் மேற்கொள்ளப்பட்ட சில திருத்தங்களும் பண மசோதாக்களாக அறிமுகப்படுத்தப்பட்டன.



சர்வதேசச் செய்திகள்

அல்-அக்ஸா ஃபிளட் நடவடிக்கை

- ❖ ஹமாஸ் தீவிரவாதிகள் காசா பகுதியில் இருந்து இஸ்ரேல் மீது 5,000 ஏவுகணைகளை ஏவினர்.
- ❖ அவர்கள் இதனை இஸ்ரேலிய ஆக்கிரமிப்பிற்கு எதிரான "அல்-அக்ஸா ஃபிளட் நடவடிக்கை" என்று அறிவித்தனர்.
- ❖ தரைவழி, கடல்வழி மற்றும் வான்வழியாக ஹமாஸ் மேற்கொண்ட அதிர்ச்சியூட்டும் தாக்குதலுக்குப் பிறகு இஸ்ரேலும் "போர் நிலையை" அறிவித்துள்ளது.
- ❖ 2007 ஆம் ஆண்டு முதல் காஸா மீது இஸ்ரேல் கடுமையான தடையினை அமல்படுத்தி உள்ளது.
- ❖ ஹமாஸ் என்பது இஸ்ரேல் நாட்டினை எதிர்த்து, 2007 ஆம் ஆண்டில் அப்பகுதியைக்

கைப்பற்றிய இஸ்லாமிய தீவிரவாதக் குழுவாகும்.

- ❖ 1967 ஆம் ஆண்டு அரேபிய-இஸ்ரேல் மோதல்களைத் தொடர்ந்து மேற்குக் கரைப் பகுதியானது இஸ்ரேலிய நாட்டு ராணுவத்தின் கட்டுப்பாட்டின் கீழ் உள்ளது.



AIBD அமைப்பின் தலைமை



- ❖ ஆசிய-பசிபிக் ஒளிப்பரப்பு மேம்பாட்டு நிறுவனத்தின் (AIBD) பொது மாநாட்டின் (GC) தலைமைப் பொறுப்பிற்கு தொடர்ந்து மூன்றாவது முறையாக வேண்டி இந்தியா தேர்ந்தெடுக்கப் பட்டுள்ளது.
- ❖ AIBD அமைப்பின் வரலாற்றில் இவ்வாறு ஒரு நாடு தொடர்ந்து தேர்ந்தெடுக்கப்படுவது இது முதல் முறையாகும்.
- ❖ AIBD அமைப்பானது யுனெஸ்கோ அமைப்பின் கீழ் 1977 ஆம் ஆண்டில் நிறுவப்பட்டது.
- ❖ இந்த அமைப்பில் தற்போது 44 நாடுகளைச் சேர்ந்த 92 உறுப்பினர் அமைப்புகளைக் கொண்டுள்ளது.
- ❖ ஆசியா, பசிபிக், ஐரோப்பா, ஆப்பிரிக்கா, அரபு நாடுகள் மற்றும் வட அமெரிக்காவில் உள்ள 28 நாடுகள் மற்றும் பிராந்தியங்களைச் சேர்ந்த 48 ஒளிப்பரப்பு ஆணையங்கள் மற்றும் ஒளிப்பரப்பு நிறுவனங்கள் மற்றும் 44 துணை நிறுவனங்களை உள்ளடக்கிய 26 அரசாங்க உறுப்பினர்கள் (நாடுகள்/அமைப்புகள்) இதில் அடங்கும்.
- ❖ AIBD அமைப்பின் ஸ்தாபன உறுப்பினர்களில் இந்தியாவும் ஒன்று ஆகும்.

- ❖ இந்தியாவின் பொதுச் சேவை ஒளிபரப்பு நிறுவனமான பிரசார் பாரதி, இந்த அமைப்பிற்கான இந்திய அரசின் தகவல் மற்றும் ஒளிபரப்பு அமைச்சகத்தின் ஒரு பிரதிநிதி அமைப்பாகும்.

சுற்றுச்சூழல் செய்திகள்

பருவநிலை மாற்றம் குறித்த டக்கார் பிரகடனம் 2023



- ❖ உலகின் மிகக் குறைவான வளர்ச்சியடைந்த 46 நாடுகளைச் சேர்ந்த அமைச்சர்கள் (LDC) பருவநிலை மாற்றம் குறித்த கூட்டு டக்கார் பிரகடனத்தினை (2023) வெளியிட்டு உள்ளனர்.
- ❖ பருவநிலை மாற்றம் தொடர்பான ஐக்கிய நாடுகள் சபையின் கட்டமைப்பு உடன்படிக்கையின் 28வது பங்குதாரர்கள் மாநாட்டிற்கான (COP28) அந்நாடுகளின் எதிர்பார்ப்பு மற்றும் முன்னுரிமைகளை இது குறிப்பிட்டுக் காட்டுகிறது.
- ❖ டக்கார் பிரகடனம் அவசர உலகளாவிய உமிழ்வு குறைப்பு, புதிய இழப்பு மற்றும் சேத நிதி மற்றும் உலக பருவநிலை நடவடிக்கைகளில் உள்ள இடைவெளிகளை நிவர்த்தி செய்வதற்கான ஒரு உயர் இலட்சிய உலகளாவிய பங்கான பருவநிலை நிதியின் வரம்பு உயர்வினை செயல்படுத்துவதற்கான அழைப்பினை விடுத்தது.
- ❖ 28வது பங்குதாரர்கள் மாநாடானது 2023 ஆம் ஆண்டு நவம்பர் 30 ஆம் தேதி முதல் டிசம்பர் 12 ஆம் தேதி வரை ஐக்கிய அரபு அமீரகத்தின் துபாயில் நடைபெற உள்ளது.
- ❖ உலக மக்கள்தொகையில் 14 சதவீதத்திற்கும் அதிகமான பங்கினைக் கொண்டுள்ள குறைவான வளர்ச்சியடைந்த நாடுகள், புதைபடிவ எரிபொருள்கள் மற்றும் தொழில் துறை செயல்முறைகளில் இருந்து வெளியேற்றப்படும் உமிழ்வுகளில் 1 சதவிகிதப் பங்கினை மட்டுமே கொண்டுள்ளது.


முக்கிய தினங்கள்

உலகப் பருத்தி தினம் - அக்டோபர் 07

- ❖ ஆப்பிரிக்காவின் துணை-சஹாரா பகுதியில் அமைந்த பெனின், புர்கினா பாசோ, சாட் மற்றும் மாலி ஆகிய நான்கு முக்கியப் பருத்தி உற்பத்தியாளர்கள் 2012 ஆம்

ஆண்டில் இந்த நாளை முன்மொழிந்தன.

- ❖ இது 2019 ஆம் ஆண்டில் உலக வர்த்தக அமைப்பினால் (WTO) நிறுவப்பட்டது.
- ❖ இது உலகளாவியப் பொருளாக விளங்கும் பருத்தியின் முக்கியத்துவத்தை வெகுவாக அங்கீகரிப்பது மற்றும் உலகம் முழுவதும் உள்ள பருத்தி விவசாயிகள் மற்றும் பருத்தி தொழில்துறை எதிர்கொள்ளும் சவால்கள் பற்றிய விழிப்புணர்வை மேம்படுத்துவதை நோக்கமாகக் கொண்டுள்ளது.
- ❖ 2023 ஆம் ஆண்டிற்கான இந்தத் தினத்தின் கருத்துரு, 'பருத்தியை அனைவருக்கும் நியாயமான விலையிலும் நிலையான முறையிலும் கிடைக்கப்பெறச் செய்தல்: வயலில் இருந்து ஆடை வடிவமைப்பு வரை' என்பதாகும்.



இந்திய விமானப்படை தினம் - அக்டோபர் 08

- ❖ 1932 ஆம் ஆண்டில் இந்திய விமானப்படை (IAF) நிறுவப்பட்டதன் நினைவாக இந்த வருடாந்திர நிகழ்வு அனுசரிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, 'இந்திய விமானப் படை- எல்லைகளுக்கு அப்பாற்பட்ட விமானப் படை ஆற்றல்' என்பதாகும்.
- ❖ இந்திய விமானப்படை ஆனது 1932 ஆம் ஆண்டு அக்டோபர் 08 ஆம் தேதியன்று நிறுவப்பட்ட ராயல் இந்திய விமானப் படையிலிருந்து உருவானது.
- ❖ 1950 ஆம் ஆண்டில் நிறுவப்பட்ட இந்திய விமானப் படையானது இன்றும் செயல்பாட்டில் உள்ளது.
- ❖ 1947-1948, 1965, 1971 (வங்காளதேசப் போர்) மற்றும் 1999 (கார்கில் போர்) ஆகிய ஆண்டுகளில் இந்திய விமானப் படை பாகிஸ்தானுடன் நான்கு மோதல்களை மேற்கொண்டது.
- ❖ இது 1961 ஆம் ஆண்டில், கோவாவினை இந்திய ஒன்றியத்துடன் இணைப்பதற்கான நடவடிக்கையில் உதவியாக இருந்தது.
- ❖ 1962 ஆம் ஆண்டில், சீன இராணுவத்திற்கு எதிரான போரில் இந்திய ஆயுதப்



படைகளுக்கு இந்திய விமானப் படை முக்கியமான விமான சேவைகளை வழங்கியது.

- ❖ 1984 ஆம் ஆண்டில், சியாச்சின் பகுதியினைக் கைப்பற்ற இந்திய விமானப் படை உதவியது.
- ❖ 1988 ஆம் ஆண்டில், தமிழீழ மக்கள் விடுதலை அமைப்பினால் மேற்கொள்ளப்பட்ட மாலத்தீவு அரசாங்க ஆட்சிக் கவிழ்ப்பினை இந்திய விமானப் படை தடுத்தது.

